

Ҳукумати Ҷумҳурии Тоҷикистон

ҚАРОР

Дар хусуси тадбирҳои иҷрои Қонуни Ҷумҳурии Тоҷикистон "Дар бораи Бюҷети давлатии Ҷумҳурии Тоҷикистон барои соли 2018"

Ҷиҳати иҷрои Қонуни Ҷумҳурии Тоҷикистон "[Дар бораи Бюҷети давлатии Ҷумҳурии Тоҷикистон барои соли 2018](#)", қарори Маҷлиси намояндагони Маҷлиси Олии Ҷумҳурии Тоҷикистон "Оид ба қабул намудани Қонуни Ҷумҳурии Тоҷикистон "Дар бораи Бюҷети давлатии Ҷумҳурии Тоҷикистон барои соли 2018" ва нишондиҳандаҳои бюҷети давлатии Ҷумҳурии Тоҷикистон барои солҳои 2019-2020, инчунин бо мақсади ба даромади бюҷети давлатӣ ҷалб намудани захираҳои молиявӣ, таъмини истифодаи самарабахши маблағҳои бюҷетӣ, мусоидат ба рушди устувори иқтисодиёти миллий, Ҳукумати Ҷумҳурии Тоҷикистон қарор мекунад:

1. Вазорату идораҳо, раисони Вилояти Мухтори Кӯҳистони Бадахшон, вилоятҳо, шаҳри Душанбе, шаҳру ноҳияҳо, муассисаю корхонаҳо ва дигар ташкилотҳо:

- барои таъмини иҷрои саривақтии Қонуни Ҷумҳурии Тоҷикистон "Дар бораи Бюҷети давлатии Ҷумҳурии Тоҷикистон барои соли 2018" ва қарори Маҷлиси намояндагони Маҷлиси Олии Ҷумҳурии Тоҷикистон "Оид ба қабул намудани Қонуни Ҷумҳурии Тоҷикистон "Дар бораи Бюҷети давлатии Ҷумҳурии Тоҷикистон барои соли 2018" нақшаи чорабиниҳо таҳия намуда, иҷрои онро дар муҳлатҳои муқарраргардида амалӣ намоянд;

- бо мақсади мониторинги шумораи кормандони мақомоти давлатӣ, муассисаю ташкилотҳои бюҷетӣ ҳармоҳа ба Вазорати молияи Ҷумҳурии Тоҷикистон оид ба шумораи воқеии воҳидҳои кории бандбуда ва воҳидҳои кории ҳалӣ бо категорияҳои мансабҳо ва воҳидҳои сохтории вазорату идораҳо маълумот пешниҳод намоянд;

- хариди мол, кор ва хизматрасониеро, ки аз ҳисоби маблағҳои давлатӣ анҷом дода мешавад, дар доираи меъёрҳои муқарраргардида

бо пешниҳоди протоколи комиссияи тендерӣ амалӣ намуда, фарқияти (сарфаи) маблағҳои дар натиҷаи гузаронидани тендер бавучудомадаро ба суратҳисоби махсуси хазинадорӣ интиқол диҳанд;

- номгӯи иншооти дар соли 2018 аз ҳисоби маблағҳои буҷети давлатӣ, аз ҷумла маблағҳои махсус сохташавандаро дар мувофиқа бо Вазорати рушди иқтисод ва савдои Ҷумҳурии Тоҷикистон ҷиҳати маблағгузорӣ ба Вазорати молияи Ҷумҳурии Тоҷикистон то 15 январи соли 2018 пешниҳод намоянд;

- истифодаи самаранок ва мақсадноки маблағҳои буҷетӣ, аз ҷумла барои сохтмони асосӣ ҷудошавандаро таъмин намуда, оид ба ҳаҷми корҳои иҷрошуда ҳар моҳ то санаи 10-уми баъди моҳи ҳисоботӣ ба Вазорати рушди иқтисод ва савдои Ҷумҳурии Тоҷикистон ва Вазорати молияи Ҷумҳурии Тоҷикистон маълумот пешниҳод намоянд;

- ҷиҳати пардохти музди меҳнати кормандони мақомоти давлатӣ ва муассисаю ташкилотҳои буҷетӣ бо кортҳои электронӣ тавассути бонки давлатии амонатгузори Ҷумҳурии Тоҷикистон "Амонатбанк" ва дигар бонкҳои эътимодноки ҷумҳурӣ чораҳои зарурӣ андешанд;

- дар соли 2018 воридот ба суратҳисоби махсуси захираҳои иловагии молиявӣ барои маблағгузори сохтмони иншооти муҳими давлатиро мутобиқи қисми 1 моддаи 20 Қонуни Ҷумҳурии Тоҷикистон "Дар бораи Буҷети давлатии Ҷумҳурии Тоҷикистон барои соли 2018" таъмин намоянд;

- истифодаи маблағҳои махсус (ба истиснои маблағҳои грантӣ ва сарпарастӣ) берун аз низоми хазинадорӣ тавассути бонкҳо ва ташкилотҳои қарзӣ манъ аст. Дар ҳолати вайрон кардани низоми мазкур, маблағҳои ошкоргардида пурра ба буҷети дахлдор ситонида мешаванд. Ҳамзамон, муассисаҳои буҷетӣ метавонанд барои истифодаи маблағҳои грантӣ ва сарпарастӣ аз низоми хазинадорӣ истифода баранд;

- дар соли 2018 дар сурати норасоии маблағҳои барои нигоҳдории намояндагҳои дипломатӣ, консулгариҳо ва намояндагҳои берун аз Ҷумҳурии Тоҷикистон дар буҷет пешбинигардида, ки дар натиҷаи тағйирёбии қурби асъор ба вучуд меояд, аз ҳисоби маблағҳои махсус пӯшонида мешавад;

- ҳар семоҳа то санаи 10-уми баъди моҳи ҳисоботӣ оид ба воридоти маблағҳои грантӣ ва кумаки техникӣ, ки аз ҷониби созмонҳои байналмилалӣ (хайриявӣ ва сарпарастон) расонида мешаванд, ба Вазорати молияи Ҷумҳурии Тоҷикистон маълумот пешниҳод намоянд;

- дар ҳамкорӣ бо Вазорати молияи Ҷумҳурии Тоҷикистон дар доираи амалисозии Стратегияи идоракунии молияи давлатӣ аз 1 январи соли 2018 ҷиҳати марҳила ба марҳила ҷорӣ намудани гардиши ҳуҷҷатгузории электронии пардохтҳо ҷорачӯӣ намоянд. Гирандагони маблағҳои буҷетӣ, ки ба ҳуҷҷатгузории электронии пардохтҳо гузаштаанд, барои гузаронидани амалиётҳои молиявӣ масъул мебошанд.

2. Дар соли 2018 меъёрҳои маблағгузории сарикасии муассисаҳои таҳсилоти умумӣ тибқи замимаи 1, коэффитсиентҳои махсуси шахрӣ ва ноҳиявӣ барои маблағгузории меъёрии (сарикасии) муассисаҳои таҳсилоти умумӣ тибқи замимаи 2, меъёрҳои ҳадди ақали маблағгузория сарикасии муассисаҳои кумаки аввалияи тиббию санитарӣ тибқи замимаи 3 ва коэффитсиентҳои махсуси шахрӣ ва ноҳиявӣ барои баробаркунии маблағгузории сарикасии муассисаҳои кумаки аввалияи тиббию санитарӣ тибқи замимаи 4 тасдиқ карда шаванд.

3. Вазорати молияи Ҷумҳурии Тоҷикистон:

- бо мақсади сари вақт таъмин гардидани иҷрои нақшаи даромади буҷетҳои ҷумҳуриявӣ ва маҳаллӣ, ҳиссаҷудокуниҳо байни буҷетҳои дахлдорро тибқи муқаррароти моддаи 67 Кодекси андози Ҷумҳурии Тоҷикистон амалӣ намуда, воридоти маблағҳои нақшавии буҷетҳои маҳаллӣ, ки ба буҷети ҷумҳуриявӣ ворид мегарданд, сари вақт аз рӯи таъиноташон ба буҷетҳои маҳаллӣ гузаронида шаванд;

- якҷо бо вазорату идораҳо, муассисаҳо, ташкилотҳои буҷетӣ ва мақомоти иҷроияи маҳаллии ҳокимияти давлатӣ оид ба иҷрои даромади буҷети давлатӣ ҷораҳои зарурӣ андешида, истифодаи маблағҳои буҷетиро мутобиқи Қонуни Ҷумҳурии Тоҷикистон "Дар бораи Буҷети давлатии Ҷумҳурии Тоҷикистон барои соли 2018" ва дар доираи даромади воқеӣ амалӣ намуда, дар навбати аввал маблағгузории моддаҳои ҳимояшавандаи буҷетиро таъмин намояд;

- дар ҳолати зарурӣ бо мақсади иҷрои саривақтӣ ва сифатноки буҷет, ба тақсимои семоҳаи даромад ва хароҷот, моддаҳои хароҷотии мақомоти давлатӣ ва муассисаю ташкилотҳои буҷетӣ, инчунин дар ҳолати пайдо гардидани норасоӣ аз рӯи пардохти музди

меҳнат ва маблағчудокунӣ ба эҳтиёҷоти иҷтимоӣ байни соҳаҳо дар доираи бучети солонаи тасдиқшудаи соли 2018 тағйирот ворид намояд. Дар сурати мавҷуд будани сарфа аз рӯи моддаҳои хароҷоти ва набудани қарздорӣ аз рӯи онҳо, бо тартиби муқарраргардида ба маблағгузории моддаҳои хароҷот тағйироти дахлдор ворид намоянд;

- бо сабаби тағйир ёфтани ҳаҷми истеҳсолот (кор ва хизматрасонӣ), андозаи нарх, меъёр ва муҳлати пардохти андоз, заминаи андозбандӣ, инчунин тағйирёбии сохтори муассисаю ташкилотҳои бучетӣ, ки аз санадҳои меъёрии ҳукуқии қабулнамудаи мақомоти давлатӣ бармеоянд, ба қисмҳои даромад ва хароҷоти бучетҳои дахлдор тағйирот ворид намуда, бо тартиби муқарраргардида байни бучети ҷумҳуриявӣ, бучети суғуртаи иҷтимоӣ ва нафақа ва бучетҳои маҳаллӣ ҳисобҳои байниҳамдигарӣ гузаронад;

- дар ҳолати иҷро нагардидан ё барзиёд ворид гардидани маблағҳои махсуси мақомоти давлатӣ ва муассисаю ташкилотҳои бучетӣ нисбат ба маблағҳои махсуси мақомоти давлатӣ ва муассисаю ташкилотҳои бучетӣ нисбат ба маблағҳои тасдиқшудаи бучети давлатӣ, дар сметаи даромад ва хароҷоти онҳо ва мутаносибат дар қисми даромад ва хароҷоти бучети давлатии Ҷумҳурии Тоҷикистон тағйироти дахлдор ворид намояд;

- дар сурати истифода бурдани бақияи дар аввали сол бавучудодаи маблағҳои махсуси мақомоти давлатӣ, муассисаю ташкилотҳои бучетӣ мутаносибан ба қисми даромад ва хароҷоти бучети давлатӣ тағйирот ворид намояд;

- дар ҳолати мавриди иҷрои бучети давлатӣ ба вучуд омадани норасоии маблағгузории ҳазинавӣ, маблағгузории хароҷоти вазорату идораҳо ва муассисаю ташкилотҳоро, ки суратҳисоби маблағҳои махсус доранд, дар доираи харҷномаи тасдиқгардида аз ҳисоби маблағҳои махсуси онҳо амалӣ намояд;

- маблағҳои дар бучети давлатӣ барои пурра намудани сармояи оинномавии Бонки давлатии амонатгузории Ҷумҳурии Тоҷикистон "Амонатбанк" пешбинигардидаро вобаста ба иҷрои воқеии бучети ҷумҳуриявӣ ҷудо намояд;

- якҷо бо Кумитаи андози назди Ҳукумати Ҷумҳурии Тоҷикистон, бо мақсади кам кардани бақияпулии андозҳо, ҷарима ва фоизҳо аз рӯи онҳо, ба истиснои андозҳои даромад ва иҷтимоӣ, бо дар назар доштани зарурати ихтисор кардани қарзҳои кредиторӣ муассисаю ташкилотҳои бучетӣ дар назди андозсупорандагон, ки то

1 январи соли 2018 ба вучуд омадаанд, бо тартиби муқарраргардида ҳисоббаробаркунии байни онҳоро бе тағйир додани воқеии даромад ва хароҷоти буҷет гузаронад;

- дар доираи талаботи моддаи 78 Кодекси андози Ҷумҳурии Тоҷикистон ва қарори Ҳукумати Ҷумҳурии Тоҷикистон аз 3 марти соли 2014, №155 ҷиҳати аз ҳисоб баровардани қарзҳои беъэтимод ҷорачӯӣ намуда, аз натиҷаи корҳои баанҷомрасонидашуда ҳар симоҳа ба Ҳукумати Ҷумҳурии Тоҷикистон ҳисобсот пешниҳод намояд;

- дар ҳолати норасоии маблағҳо барои пардохти уҳдадориҳои давлатӣ оид ба хизматрасонии қарзи давлатӣ, қарзҳои бо кафолати давлатӣ ҷалбгардида, нигоҳдории намояндагиҳои дипломатии Ҷумҳурии Тоҷикистон дар хориҷа ва аъзоҳаққи кишвар дар назди созмонҳои байналмилалӣ, маблағгузориҳои онҳоро аз ҳисоби маблағҳои барои паст кардани хавфҳои фискалӣ дар буҷети ҷумҳуриявӣ пешбинишуда таъмин намояд;

- якҷо бо Кумитаи андози назди Ҳукумати Ҷумҳурии Тоҷикистон, Хадамоти гумруки назди Ҳукумати Ҷумҳурии Тоҷикистон, Бонки миллии Тоҷикистон, бонки давлатии амонатгузориҳои Ҷумҳурии Тоҷикистон "Амонатбанк", инчунин бонкҳои дигари ҷумҳурӣ ва дигар сохторҳои давлатӣ барои тақвияти корҳо оид ба ташкили низоми ягонаи иттилоотӣ ҷораҳои иловагӣ андешад;

- якҷо бо Бонки миллии Тоҷикистон ва Кумитаи андози назди Ҳукумати Ҷумҳурии Тоҷикистон ҷиҳати амалӣ намудани тартиби дар шакли электронӣ ба ҳисоби шахсии андозсупорандагон гузаронидани маблағи андозҳои пардохтшуда ҷорачӯӣ намояд;

- аз 1 январи соли 2018 70 фоизи маблағи умумии пинҳонкардашудаи (камнишондодашудаи) андозҳо, ғоизҳо ва ҷаримаҳо аз рӯи онҳо, ба истиснои андози иҷтимоӣ, низоми махсуси андозбандӣ ва андозҳои маҳаллӣ, ки дар ҷараёни ғайриқонунии назоратӣ ошкор гардидаанд ва 70 фоизи маблағи хирочҳои гумрукиро ба буҷети ҷумҳуриявӣ раван намояд;

- якҷо бо вазорату идораҳои дахлдор ва дигар муассисаю ташкилотҳои буҷетӣ ҳар симоҳа ба буҷет гузаронидани 40 фоизи маблағҳои махсуси раёсати бозрасии давлатии автомобилии Базорати қарзҳои дохилии Ҷумҳурии Тоҷикистон, 50 фоизи маблағҳои махсуси Хадамоти давлатии назорат ва танзим дар соҳаи нақлиёт, 5 фоизи маблағҳои махсуси муассисаҳои томактабӣ,

таҳсилоти умумӣ, ибтидоӣ ва миёнаи касбӣ, муассисаҳои тандурустӣ ва ҳифзи иҷтимоии аҳоли, 10 фоизи маблағҳои махсуси муассисаҳои таҳсилоти олии касбӣ ва дигар муассисаҳои соҳаи маориф, илм, фарҳанг, дастгоҳҳои марказӣ ва мақомоти Вазорати адлияи Ҷумҳурии Тоҷикистон, Вазорати энергетика ва захираҳои оби Ҷумҳурии Тоҷикистон, Вазорати саноат ва технологияҳои нави Ҷумҳурии Тоҷикистон ва Вазорати корҳои хориҷии Ҷумҳурии Тоҷикистон, 20 фоизи маблағҳои махсуси дигар муассисаҳои ташкилотҳои бучетӣ, ба истиснои маблағҳои грантӣ, хайрияҳо, сарпарастӣ, мақсадноки супоришӣ аз ҳисоби бучети давлатӣ ва маблағҳои махсуси Хазиначи сарватҳои давлатии назди Вазорати молияи Ҷумҳурии Тоҷикистон мутобиқи қисми 1 моддаи 19 Қонуни Ҷумҳурии Тоҷикистон "Дар бораи Бучети давлатии Ҷумҳурии Тоҷикистон барои соли 2018" таъмин намояд;

- якҷо бо мақомоти иҷроияи маҳаллии ҳокимияти давлатӣ чиҳати иҷрои талаботи қонунгузории Ҷумҳурии Тоҷикистон пардохти кумақпулиҳои яқвақтаро ба хизматчиёни давлатӣ ҳангоми ба нафақа баромадан ва дар ҳолати ғавти онҳо бо пешниҳоди ҳуҷҷатҳои тасдиқкунанда аз ҳисоби маблағҳои бучети ҷумҳуриявӣ барои мақомоти идораи давлатӣ дар соли 2018 пешбинигардида ва маблағҳои махсуси вазорату идораҳои дахлдор, инчунин аз ҳисоби иҷрои барзиёди даромадҳо ва бақияи маблағи озодаи бучетҳои маҳаллӣ амалӣ намояд;

- маблағгузории сармоягузории асосии мутамарказ ва хароҷотеро, ки ҳамчун ҳиссаи Ҳукумати Ҷумҳурии Тоҷикистон дар лоиҳаҳои давлатии сармоягузорӣ пешбинӣ шудааст, дар доираи маблағҳои тасдиқшудаи бучетӣ анҷом диҳад;

- ба фармоишгарони иншооти сохтмонаншон оғозгардида барои пешпардохти ташкилотҳои пудратӣ ва эҳтиёҷоти онҳо ба андозаи то 20 фоизи маблағҳои нақшаи семоҳа чиҳати харидории захираҳои моддӣ ва корҳои ташкилӣ барои омодакунии сохтмон ҷудо намуда, пӯшонидани маблағи мазкурро аз ҳаҷми корҳои дар семоҳа иҷрогардида амалӣ намояд;

- маблағгузории асосии мутамаркази давлатиро қатъиян дар доираи бучети барои соли 2018 тасдиқшуда мутобиқи замимаи 5 ва даромадҳои воқеии бучет амалӣ намояд;

- барои пӯшонидани касри бучет векселҳои кутоҳмуддати ҳазинадориро дар ҳаҷми 95,0 млн. сомонӣ ба муомилот барорад;

- бо мақсади барқарор намудани сармояи Бонки миллии Тоҷикистон дар соли 2018, аз рӯи ҳолати воқеии тавозуни Бонки миллии Тоҷикистон векселҳои давлатиро дар ҳаҷми 880,0 млн. сомонӣ ба муҳлати 1 сол бо меъёри бозтамвил ба муомилот барорад;

- оид ба иҷрои Бюҷети давлатии Ҷумҳурии Тоҷикистон барои соли 2018 ҳар симоҳа ба Маҷлиси намояндагони Маҷлиси Олии Ҷумҳурии Тоҷикистон маълумот пешниҳод намояд;

- якҷо бо Кумитаи андози назди Ҳукумати Ҷумҳурии Тоҷикистон тибқи муқаррароти моддаҳои 69 ва 191 Кодекси андози Ҷумҳурии Тоҷикистон ҷиҳати дар муҳлатҳои муқарраргардида аз бюджетҳои дахлдор баргардонидани маблағҳои барзиёд пардохтшудаи андозҳо, ҷаримаҳо ва ғоизҳои онҳо ҷораҳои зарурӣ андешид;

- бо мақсади таъмини шаффофияти хароҷоти маблағҳои бюджетӣ, ҳар симоҳа тавассути сомонаи интернетии Вазорати молияи Ҷумҳурии Тоҷикистон оид ба ҷараёни иҷрои қисми даромад ва хароҷоти Бюҷети давлатии Ҷумҳурии Тоҷикистон барои соли 2018, ба истиснои маълумоти дорой хусусияти махфӣ, маълумот нашр намояд;

- бо мақсади дуруст ба роҳ мондани ҳисоббаробаркуниҳои тарафайн байни Вазорати молия ва Бонки миллии Тоҷикистон созишнома оид ба танзими уҳдадорихо байни Вазорати молия ва Бонки миллии Тоҷикистонро ба имзо расонида, иҷрои уҳдадорихои худро ҳар симоҳа ва шашмоҳа сари вақт таъмин намояд;

- ҷиҳати пардохти уҳдадорихои қаблии худ аз рӯи коғазҳои қиматноки давлатӣ (векселҳо) ва аз рӯи ҳисоббаробаркуниҳои тарафайн дар назди Бонки миллии Тоҷикистон ҷорачӯӣ намояд.

- мутобиқи қисми 4 моддаи 13 Қонуни Ҷумҳурии Тоҷикистон "Дар бораи Бюҷети давлатии Ҷумҳурии Тоҷикистон барои соли 2018" ба бюджети шаҳри Душанбе гузаронидани воридоти андозҳои танзимшавандаро, ки ба бюджети ҷумҳуриявӣ аз шаҳри Душанбе аз нақшаи умумии тасдиқшуда барзиёд дохил мегардад, таъмин намояд.

4. Кумитаи андози назди Ҳукумати Ҷумҳурии Тоҷикистон ва Хадамоти гумруки назди Ҳукумати Ҷумҳурии Тоҷикистон:

- якҷо бо Вазорати молияи Ҷумҳурии Тоҷикистон, Бонки миллии Тоҷикистон ва бонки давлатии амонатгузории Ҷумҳурии Тоҷикистон "Амонатбонк", инчунин бонкҳои дигари ҷумҳурӣ ва мақомоти иҷроияи маҳаллии ҳокимияти давлатӣ воридоти андозҳо

ва даромадхоро ба бучетҳои ҷумҳуриявӣ ва маҳаллӣ мутобиқи меъёрҳои муқаррарнамудаи моддаи 13 ва қисми 2 моддаи 24 Қонуни Ҷумҳурии Тоҷикистон "Дар бораи Бучети давлатии Ҷумҳурии Тоҷикистон барои соли 2018" ва Кодекси андози Ҷумҳурии Тоҷикистон таъмин намоянд;

- тибқи муқаррароти кодексҳои андоз ва гумрук барои рӯёнидани бақияпулиҳо аз рӯи андозҳо, бочҳои давлатӣ, дигар пардохтҳои ҳатмӣ ва бочҳои гумрукӣ, инчунин ҷиҳати роҳ надодан ба зиёдшавии онҳо чораҳои зарурӣ андешанд;

- якҷо бо Вазорати молияи Ҷумҳурии Тоҷикистон ва вазорату идораҳои дахлдор, мақомоти иҷроияи маҳаллии ҳокимияти давлатӣ ҷиҳати омӯзиш ва фаҳмондадиҳии муқаррароти кодексҳои андоз ва гумруки Ҷумҳурии Тоҷикистон ба андозсупорандагон ва иштирокчиёни фаъолияти иқтисодии хориҷӣ оид ба баланд бардоштани фарҳанги андозсупорӣ ва масъулияти роҳбарони корхонаву ташкилотҳо тадбирҳои мушаххас андешанд;

- ҳисоботи фавриро оид ба воридони андозҳои умумидавлатӣ, дигар пардохтҳои ҳатмӣ ба бучети ҷумҳуриявӣ ва гардиши савдои хориҷӣ то санаи 6-уми баъди моҳи ҳисоботӣ ва маълумоти бақияпулиҳои андоз, имтиёзҳои андозӣ ва гумрукиро то 15-уми баъди моҳи ҳисоботӣ ба Вазорати молияи Ҷумҳурии Тоҷикистон пешниҳод намоянд;

- истифодаи мақсадноки маблағҳоро дар ҳаҷми 30 фоизи маблағи умумии пешниҳодкардашудаи (кам нишондодашудаи) андозҳо, фоизҳо ва ҷаримаҳои дар рафти фаъолияти назоратӣ ва тафтишотӣ ошкоргардида, ба истиснои андози иҷтимоӣ, низоми махсуси андозбандӣ, андозҳои маҳаллӣ ва 30 фоизи хирочҳои гумрукӣ мутобиқи моддаи 22 Қонуни Ҷумҳурии Тоҷикистон "Дар бораи Бучети давлатии Ҷумҳурии Тоҷикистон барои соли 2018" барои ҳавасмандгардонии кормандон ва рушди заминаи моддию техникии мақомоти андоз ва гумрук таъмин намоянд;

- якҷо бо мақомоти молия дар шаҳру ноҳияҳои ҷумҳурий ҷиҳати иҷрои нақшаи воридоти андози иҷтимоӣ чораҳои зарурӣ андешида, оид ба ҷоридони андози иҷтимоии ташкилотҳои бучетӣ ва ғайрибучетӣ ҳар моҳ на дертар аз санаи 10-уми баъди моҳи ҳисоботӣ ба Вазорати молияи Ҷумҳурии Тоҷикистон ҳисоботи фаврӣ пешниҳод намоянд.

5. Агентии суғуртаи иҷтимоӣ ва нафақаи назди Ҳукумати Ҷумҳурии Тоҷикистон:

- якҷо бо Бонки миллии тоҷикистон ва бонки давлатии амонатгузории Ҷумҳурии Тоҷикистон "Амонатбонк", инчунин дигар бонкҳои ҷумҳурӣ ба буҷетҳои далдор гузаронидани андози иҷтимоиро тибқи меъёрҳои муқаррарнамудаи қисми 4 моддаи 14 Қонуни Ҷумҳурии Тоҷикистон "Дар бораи Буҷети давлатии Ҷумҳурии Тоҷикистон барои соли 2018" таъмин намояд;

- то санаи 10-уми баъди моҳи ҳисоботӣ ба Вазорати молияи Ҷумҳурии Тоҷикистон оид ба иҷрои қисми даромад ва хароҷоти буҷети суғуртаи иҷтимоӣ ва нафақа дар Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо, инчунин гурӯҳбандии иқтисодӣ, гирандагони маблағҳои буҷетӣ, бо нишон додани шумораи нафақагирон ва намудҳои нафақа ҳисоботи муфассал пешниҳод намояд.

6. Вазорати корҳои дохилии Ҷумҳурии Тоҷикистон ва Вазорати меҳнат, муҳоҷират ва шуғли аҳолии Ҷумҳурии Тоҷикистон якҷо бо Кумитаи андози назди Ҳукумати Ҷумҳурии Тоҷикистон таъмини иҷрои манбаъҳои даромади буҷети давлатиро, ки бевосита ба ғайрифаъолияти мақомоти онҳо мансубанд, зери назорати ҷиддӣ қарор диҳанд.

7. Вазорату идораҳо, муассисаю ташкилотҳо ва дигар корхонаҳое, ки аз буҷети ҷумҳуриявӣ маблағгузорӣ карда мешаванд:

- то 15 январи соли 2018 ба Вазорати молияи Ҷумҳурии Тоҷикистон сметаҳои ягонаи даромад ва хароҷоти тасдиқшударо барои соли 2018 оид ба маблағҳои буҷетӣ ва махсуси вазорату идораҳо, муассисаю ташкилотҳои буҷетӣ аз рӯи шакли муқарраргардида пешниҳод намоянд. Дар сурати сари вақт пешниҳод нагардидани сметаҳои ягонаи даромад ва хароҷот, Вазорати молияи Ҷумҳурии Тоҷикистон тақсимоати онҳоро бо салоҳдиди худ тартиб медиҳад;

- харидаи арзишҳои молию моддӣ, сӯзишворию рағбанҳои молиданӣ, аз ҷумла молу мулки ҳарбӣ ва ҷойгиркунии фармоиши мудофиавии давлатиро дар навбати аввал аз молистеҳсолкунандагони ватанӣ (аз ташкилоту корхонаҳои Ҷумҳурии Тоҷикистон) ва танҳо дар ҳолати мавҷуд набудани онҳо дар бозори истеъмолии дохилӣ, аз субъектҳои хориҷӣ анҷом диҳанд;

- оид ба иҷрои гурӯҳбандии барномавӣ, ки дар соҳаҳои пилотӣ тибқи моддаи 7 Қонуни Ҷумҳурии Тоҷикистон "Дар бораи Буҷети давлатии Ҷумҳурии Тоҷикистон барои соли 2018" муқаррар карда шудааст, ҳар семоҳа аз рӯи нишондиҳандаҳои молиявӣ ва соҳавӣ ба

Вазорати молияи Ҷумҳурии Тоҷикистон маълумот пешниҳод намоянд.

8. Вазорати корҳои хориҷии Ҷумҳурии Тоҷикистон:

- бақияи маблағҳои буҷетӣ ва маблағҳои махсуси дар суратҳисобҳои намояндагӣҳои дипломатӣ ва муассисаҳои консулии Ҷумҳурии Тоҷикистон дар хориҷа ба ҳолати 1 январи соли 2018 бавучудомадаро бо тариқи мақсаднок барои маблағгузориҳои хароҷоти иловагӣ ва нигоҳдориҳои сафоратҳо, аз ҷумла барои таъмири сохтмони биноҳои маъмури тибқи талаботи қонунгузорӣ равона намояд;

- ҳар симоҳа ба Вазорати молияи Ҷумҳурии Тоҷикистон то санаи 10-уми моҳе, ки баъд аз давраи ҳисоботӣ фаро мерасад, пешниҳод намудани ҳисоботи муҳосибавиро оид ба маблағҳои буҷетӣ ва даромади консулӣ, аз ҷумла аз рӯи намояндагӣҳои дипломатӣ ва муассисаҳои консулии Ҷумҳурии Тоҷикистон дар хориҷи кишвар таъмин намояд;

- мутобиқи моддаи 19 Қонуни Ҷумҳурии Тоҷикистон "Дар бораи Буҷети давлатии Ҷумҳурии Тоҷикистон барои соли 2018" ба даромади буҷети ҷумҳуриявӣ (фонди андӯхтии дар сарраёсати хазинадориҳои марказии Вазорати молияи Ҷумҳурии Тоҷикистон) гузаронидани 100 фоизи маблағҳои аз ҳисоби додани шиносномаҳои хориҷии дорои ҳомили иттилоотии электронӣ бадастовардаро таъмин намояд.

9. Вазорати саноат ва технологияҳои нави Ҷумҳурии Тоҷикистон ва Вазорати энергетика ва захираҳои оби Ҷумҳурии Тоҷикистон:

- ҷиҳати баланд бардоштани фаъолияти молиявӣ хоҷагидорӣ, бунёди коргоҳу корхонаҳои саноатӣ ва зиёд намудани ҳаҷми истеҳсоли маҳсулот дар корхонаҳои зертобеи худ, инчунин сари вақт таъмин намудани уҳдадориҳои онҳо дар назди буҷети давлатӣ аз рӯи андозҳо, созишномаҳои қарзӣ ва зерқарзӣ чораҳои зарурӣ андешанд;

- якҷо бо мақомоти иҷроияи маҳаллии ҳокимияти давлатӣ ҷиҳати зиёд намудани истеҳсоли маҳсулоти содиротӣ, воридотивазкунанда ва молҳои зерақсизӣ чораҳои зарурӣ андешад.

10. Кумитаи давлатии сармоягузорӣ ва идораи амволи давлатии Ҷумҳурии Тоҷикистон

якҷо бо марказҳои татбиқи лоиҳаҳои давлатии сармоягузорӣ оид ба сари вақт ва самаранок амалӣ намудани лоиҳаҳои муштаракӣ сармоягузориҳои давлатӣ чораҳои зарурӣ андешад.

11. Муассисаи давлатии "Фонди дастгирии соҳибкории назди Ҳукумати Ҷумҳурии Тоҷикистон" оид ба истифодаи маблағҳои аз ҳисоби буҷети давлатӣ барои пурра намудани сармояи оинномавӣ ҷудогардида, маблағҳои гардишии воқеъ дар бонки давлатии амонатгузории Ҷумҳурии Тоҷикистон "Амонатбонк" ҷойгирбуда, қарзҳои ба соҳибкорони ватанӣ ҷудогардида, қарзҳои баргардонидашуда ва ғоизҳои он, инчунин бақияи қарзҳои баргардониданашуда ва дигар хароҷоти муассиса ҳар семоҳа ба Вазорати молияи Ҷумҳурии Тоҷикистон ҳисоботи муфассал пешниҳод намояд.

12. Марказҳои татбиқи лоиҳаҳои давлатии сармоягузорӣ:

- сари вақт ва пурра ба буҷети ҷумҳуриявӣ ворид намудани андозҳои муқарраршуда аз шахсони ҳуқуқӣ ва воқеӣ, ки мувофиқи шартномаҳо (қарордодҳо) дар марказҳои татбиқи лоиҳаҳои давлатии сармоягузорӣ ғайолият мекунанд ва андози даромад аз кормандони дар марказҳои татбиқи лоиҳаҳои давлатии сармоягузорӣ ғайолиятдоштаро дар асоси талаботи Кодекси андози Ҷумҳурии Тоҷикистон таъмин намоянд;

- то санаи 5-уми ҳар моҳ ба Вазорати молияи Ҷумҳурии Тоҷикистон дар хусуси истифодаи маблағҳое, ки аз ҳисоби шарикони рушд ба сифати грант ва қарз барои амалӣ намудани лоиҳаҳои давлатии сармоягузорӣ аз тарафи Ҳукумати Ҷумҳурии Тоҷикистон ҷалб карда мешаванд, ҳисобот пешниҳод намоянд;

- то 15 январи соли 2018 ба Вазорати молияи Ҷумҳурии Тоҷикистон оид ба тақсимои маблағҳои грантӣ ва қарзӣ аз рӯи самтҳои (унсурҳои) лоиҳаҳои давлатии сармоягузорӣ барои сохтмони иншоот, хизматрасонӣ ва иҷрои корҳо дар ноҳия ва шаҳрҳои ҷумҳурӣ барои тамоми солҳои амалӣ намудани лоиҳаҳо маълумот пешниҳод намоянд;

- ҳар семоҳа на дертар аз санаи 10-уми моҳи баъд аз семоҳаи ҳисоботӣ ба Вазорати молияи Ҷумҳурии Тоҷикистон дар бораи натиҷаҳои азхудкунии маблағҳои грантӣ ва қарзӣ оид ба сохтмони иншоот, хизматрасониҳо ва иҷрои корҳо дар ноҳияҳо ва шаҳрҳои ҷумҳурӣ ҳисобот пешниҳод намоянд.

13. Вазорату идораҳо, муассисаю ташкилотҳо ва дигар корхонаю субъектҳои хоҷагидор, сарфи назар аз шакли моликиятшон, ҳар семоҳа на дертар аз санаи 10-уми моҳи баъд аз семоҳаи ҳисоботӣ ба Вазорати молияи Ҷумҳурии Тоҷикистон оид ба истифодаи қарзҳои берунии бо кафолати давлат ҷалбгардида, мавҷудият ва гардиши

маблағҳои қарзӣ барои баҳисобгирии қарзи давлатии берунии Ҷумҳурии Тоҷикистон, инчунин қарздиҳӣ ба омӯзгорони ҷавон ва грантҳо барои дастгирӣ ва рушди фаъолияти соҳибкорзанон маълумот пешниҳод намоянд.

14. Бо мақсади сари вақт хизматрасонӣ намудани қарзҳои берунии давлатӣ ва дохилӣ:

- Агентии беҳдошти замин ва обёрии назди Ҳукумати Ҷумҳурии Тоҷикистон, ширкати саҳомии холдингии кушодаи "Барқи Тоҷик", корхонаи воҳиди давлатии "Обу корези Душанбе", корхонаи воҳиди давлатии "Канаск", ҷамъияти саҳомии кушодаи "Тоҷиктрансгаз", Бонки миллии Тоҷикистон, ҷамъияти саҳомии кушодаи "Тоҷиксодиротбанк", бонки давлатии амонатгузории Ҷумҳурии Тоҷикистон "Амонатбанк", ҷамъияти саҳомии кушодаи "Агроинвестбанк", ҷамъияти саҳомии кушодаи "Помир энерҷӣ", муассисаи давлатии меҳмонхонаи "Авесто"-и муассисаи давлатии Маҷмӯи меҳмонхонаҳои Дастгоҳи иҷроияи Президенти Ҷумҳурии Тоҷикистон, ҷамъияти саҳомии кушодаи "Фурудгоҳи байналмилалӣ Душанбе", корхонаи воҳиди давлатии "Роҳи оҳани Тоҷикистон" ва корхонаи воҳиди давлатии "Ширкати Алюминийи Тоҷик" қарзҳои худро дар назди Вазорати молияи Ҷумҳурии Тоҷикистон сари вақт пардохт намуда, минбаъд иҷрои ухдадорихоро мутобиқи шартҳои созишномаҳои зерқарзӣ дар доираи созишномаҳои қарзӣ оид ба татбиқи лоиҳаҳои сармоягузорӣ, ки дар якҷоягӣ бо ташкилотҳои шарикони рушд амалӣ мегарданд, таъмин намоянд;

- ширкати саҳомии холдингии кушодаи "Барқи Тоҷик", корхонаи воҳиди давлатии коммуналии "Хучандобуканал", корхонаи воҳиди давлатии "Ҳоҷагии манзилию коммуналӣ", корхонаи воҳиди давлатии "Троллейбус", корхонаи воҳиди давлатии "Хизматрасонии нақлиёти санитарии шаҳри Хучанд", мақомоти иҷроияи ҳокимияти давлатии шаҳри Душанбе, ҷамъияти саҳомии кушодаи "Қолинҳои Қайроққум", корхонаи коммуналии "Шуъбаи манзилию коммуналӣ ва хоҷагидорӣ дар назди мақомоти иҷроияи маҳаллии ҳокимияти давлатии шаҳри Турсунзода", корхонаи воҳиди давлатии коммуналии "Ҳоҷагии манзилию коммуналӣ" дар шаҳри Қӯрғонтеппа, корхонаи воҳиди давлатии коммуналии "Ҳоҷагии манзилию коммуналӣ" дар шаҳри Норақ ва мақомоти иҷроияи ҳокимияти давлатии шаҳри Хоруғ ҷиҳати таъмини хизматрасонии қарзҳои худ дар назди ташкилотҳои шарикони рушд мутобиқи

шартҳои созишномаҳое, ки таҳти кафолати давлатӣ дар доираи татбиқи лоиҳаҳои сармоягузори ба имзо расонида шудаанд, чораҳои зарурӣ андешанд;

- ширкатҳои саҳомии холдингии кушолаи "Барқи Тоҷик" аз рӯи тамоим маблағҳои аз ҳисоби созишномаҳои қарзӣ ва зерқарзӣ ба ҳолати 1 октябри соли 2016 ҷалбгардида ҷадвал тартиб дода, ба Вазорати молияи Ҷумҳурии Тоҷикистон пешниҳод намоянд ва ӯҳдадориҳои худро нисбати қарзҳои ҷудошуда таъмин намояд.

15. Мақомоти иҷроияи ҳокимияти давлатии Вилояти Мухтори Кӯҳистони Бадахшон, вилоятҳо, шаҳри Душанбе, шаҳру ноҳияҳои тобеи ҷумҳурӣ аз ҳисоби барзиёд иҷро намудани қисми даромади буҷетҳои маҳаллӣ, дар ҳолати мавҷуд набудани қарздорӣ аз рӯи моддаҳои Ҷимояшавандаи хароҷот ва ҷалби дигар захираҳои иловагии молиявӣ метавонанд бо тартиби муқаррагардида маблағҳоро барои амалӣ намудани барномаҳои рушди шаҳру ноҳияҳои дахлдор, инчунин барои маблағгузориҳои асосӣ ҷиҳати барқарорсозӣ ва сохтмони иншооти маҳаллӣ, таъмири нигоҳдориҳои роҳҳои аҳамияти маҳаллидошта, корҳои соҳилмустаҳкамкунӣ ва ободониҳои шаҳру ноҳияҳо равона намоянд.

16. Вазорати кишоварзии Ҷумҳурии Тоҷикистон, Агентии беҳдошти замин ва обёрии назди Ҳукумати Ҷумҳурии Тоҷикистон, Кумитаи давлатии идораи замин ва геодезии Ҷумҳурии Тоҷикистон, Кумитаи ҳифзи муҳити зисти назди Ҳукумати Ҷумҳурии Тоҷикистон ва Агентии хоҷагии ҷангали назди Ҳукумати Ҷумҳурии Тоҷикистон:

- ҷиҳати самаранок истифода бурдани маблағҳои дар буҷети соли 2018 барои дастгирии ин соҳаҳо пешбинишуда чораҳои зарурӣ андешида, иҷрои барномаҳои қабулнамудаи Ҳукумати Ҷумҳурии Тоҷикистонро оид ба барқарорсозӣ ва рушди соҳаҳо таъмин намоянд. дар ин робита истифодаи самаранокӣ заминро барои ҷиҳати афзоиши ҳаҷми истеҳсоли маҳсулот, ҳосилнокӣ ва маҳсулнокии соҳаҳои растанипарварӣ, чорводорӣ, коркард ва афзун намудани ҳаҷми содироти онҳо, зиёд ва беҳтар намудани саршумори чорво ва маҳсулоти зотӣ, инчунин биотехнологияи онҳо, чорабиниҳо оид ба мубориза бар зидди ҳашароти зараррасон, истифодаи маблағҳои Фонди давлатии тухмӣ, риояи технологияи парвариш ва истеҳсоли он дар хоҷагиҳои ҷумҳурӣ таъмин намуда, ҷиҳати таъмини хоҷагиҳои деҳқонӣ бо мошинолотҳои кишоварзӣ чораҳои зарурӣ андешанд. Ҳамчунин дар муҳлатҳои муқарраршуда иҷрои корҳои

таъмиру барқарорсозии системаҳои ирригатсионӣ ва обёрӣ, истгоҳҳои обтаъминкунанда, беҳтар намудани ҳолати мелиоративии заминҳо, ҳифзи муҳити зист, истифодаи оқилонаи эҳтиёткоронаи захираҳои табииро таъмин намоянд;

- то санаи 10-уми моҳи баъд аз семоҳаи ҳисоботӣ ба Вазорати молияи Ҷумҳурии Тоҷикистон ҳисобот ва дигар маълумотро ба истифодаи маблағҳо аз ҳисоби ҳамаи манбаъҳои маблағгузорӣ пешниҳод намоянд.

17. Вазорати маориф ва илми Ҷумҳурии Тоҷикистон:

- якҷо бо мақомоти иҷроияи маҳаллии ҳокимияти давлатӣ чиҳати маблағгузории муассисаҳои таҳсилоти умумӣ, ки ба маблағгузории сарикасӣ гузаштаанд, аз рӯи меъёрҳои минималӣ мувофиқи замимаи 1 ва коэффитсиентҳои махсуси шахрӣ ва ноҳиявӣ мувофиқа замимаи 2 чораҳои зарурӣ андешад;

- дар мувофиқа бо Вазорати молияи Ҷумҳурии Тоҷикистон, бо мақсади мустаҳкам намудани заминаи моддию техникаи муассисаҳои таълимӣ, таъмини рушд ва ислоҳоти соҳа, 1 фоизи ҳаҷми воридоти воқеии маблағҳои махсуси муассисаҳои таълимии тобеи вазоратро (ба истиснои муассисаҳои томактабӣ ва таҳсилоти умумӣ) тибқи созишнома бо тартиби муқарраргардида ба суратҳисоби махсуси Вазорати маориф ва илми Ҷумҳурии Тоҷикистон дар сарраёсати ҳазинадории марказии Вазорати молияи Ҷумҳурии Тоҷикистон гузаронида, истифодаи мақсадноки ин маблағҳоро тибқи сметаҳои даромад ва хароҷот таъмин намояд. Ҳар семоҳа оид ба хароҷоти маблағҳои мазкур ба Вазорати молияи Ҷумҳурии Тоҷикистон ҳисобот пешниҳод намояд;

- оид ба риояи меъёрҳои хонандагон дар синфхонаҳо ва пешгирии чамбоварии маблағ аз падару модар чораҳои иловагӣ андешанд.

18. Вазорати меҳнат, муҳоҷират ва шуғли аҳолии Ҷумҳурии Тоҷикистон дар мувофиқа бо Вазорати молияи Ҷумҳурии Тоҷикистон, бо мақсади мустаҳкам намудани заминаи моддию техникаи ва таъмини рушди муассисаҳои таълимии зертобеи Вазорати меҳнат, муҳоҷират ва шуғли аҳолии Ҷумҳурии Тоҷикистон, 5 фоизи ҳаҷми воридоти воқеии маблағҳои махсуси муассисаҳои зертобеи он бо тартиби муқарраргардида ба суратҳисоби маблағҳои махсуси Вазорати меҳнат, муҳоҷират ва шуғли аҳолии Ҷумҳурии Тоҷикистон дар сарраёсати ҳазинадории марказии Вазорати молияи Ҷумҳурии Тоҷикистон гузаронида, истифодаи мақсадноки ин маблағҳоро тибқи сметаи даромад ва

харочот амалӣ намояд. Ҳар семоҳа оид ба харочоти маблағҳои мазкур ба Вазорати молияи Ҷумҳурии Тоҷикистон ҳисобот пешниҳод намояд.

19. Вазорати тандурустӣ ва ҳифзи иҷтимоии аҳолии Ҷумҳурии Тоҷикистон:

- якҷо бо Вазорати молияи Ҷумҳурии Тоҷикистон ва мақомоти иҷроияи маҳаллии ҳокимияти давлатӣ чӣхати марҳила ба марҳила қорӣ намудани маблағгузориҳои сарикасӣ дар муассисаҳои кумаки аввалияи тиббию санитарӣ (КАТС) чораҷӯӣ намояд;

- якҷо бо Вазорати молияи Ҷумҳурии Тоҷикистон қадвали гузариши муассисаҳои кумаки аввалияи тиббию санитариро ба маблағгузориҳои сарикасӣ барои солҳои 2018-2019 дар сатҳи шаҳру ноҳияҳо таҳия ва тасдиқ намояд;

- дар мувофиқа бо Вазорати молияи Ҷумҳурии Тоҷикистон меъёри тақсимои маблағҳои буҷетиро дар асоси принципи маблағгузориҳои сарикасӣ барои марказҳои саломатии деҳот ва бунгоҳҳои саломатӣ таҳия ва қабул намояд;

- якҷо бо мақомоти иҷроияи маҳаллии ҳокимияти давлатӣ чӣхати маблағгузориҳои муассисаҳои кумаки аввалияи тиббию санитарӣ, ки ба маблағгузориҳои сарикасӣ гузаштаанд, аз рӯи меъёрҳои минималӣ мувофиқи замимаи 3 ва коэффитсиентҳои махсуси шаҳрӣ ва ноҳиявӣ (барои баробаркунии харочот) мувофиқи замимаи 4 чораҳои зарурӣ андешад;

- бо мақсади иҷрои талаботи Кодекси тандурустии Ҷумҳурии Тоҷикистон ва Кодекси оилаи Ҷумҳурии Тоҷикистон гузаронидани муоинаи ҳатмии тиббии шаҳрвандони Ҷумҳурии Тоҷикистон, шаҳрвандони хориҷӣ ва шахсони бешаҳрванд, ки ақди никоҳ мебанданд, дар муассисаҳои соҳаи тандурустии маҳалли зист ва истиқомат ба таври ройгон амалӣ намояд;

- дар мувофиқа бо Вазорати молияи Ҷумҳурии Тоҷикистон, бо мақсади таҳкими заминаи моддию техникаи муассисаҳои тиббӣ, таъмири онҳо, ташкил намудани ташҳис ва табобати беморон дар ҳолатҳои фавқулудда (садамаҳо, сар задани бемориҳои сироятӣ ва дигар ҳолатҳои фаврӣ), 5 Ҷоизи ҳаҷми воридоти воқеии маблағҳои махсуси муассисаҳои тиббӣ (ба истиснои муассисаҳои тиббӣ дар ноҳияҳои таҷрибавӣ, ки дар онҳо Барномаи кафолатҳои давлатӣ оид ба таъмини аҳоли бо кумаки тиббию санитарӣ дар ноҳияҳои таҷрибавии Ҷумҳурии Тоҷикистон барои солҳои 2017-2019 амалӣ

гардида истодааст) ва 30 фоизи маблағҳои аз ҳисоби гузаронидани муоинаҳои ҳатмӣ пешакӣ ва давравӣ тиббӣ воридгардидаро бо тартиби муқарраргардида ба суратҳисоби махсуси Вазорати тандурустӣ ва ҳифзи иҷтимоии аҳолии Ҷумҳурии Тоҷикистон дар сарраёсати ҳазинадории марказии Вазорати молияи Ҷумҳурии Тоҷикистон гузаронида, истифодаи мақсадноки онҳоро тибқи сметаҳои даромад ва хароҷот таъмин намояд. Ҳар семоҳа оид ба хароҷоти маблағҳои мазкур ба Вазорати молияи Ҷумҳурии Тоҷикистон ҳисобот пешниҳод намояд;

- бо ҷалби кумакҳои техникӣ созмонҳои байналмилалӣ молиявӣ ислоҳот дар самти фаъолияти хизматрасонии тиббии статсионарӣ гузаронида, барои маблағгузорӣ аз рӯи таъбиқат замина муҳайё намояд.

20. Вазорати тандурустӣ ва ҳифзи иҷтимоии аҳолии Ҷумҳурии Тоҷикистон ва мақомоти иҷроияи маҳаллии ҳокимияти давлатӣ то 6 феввали соли 2018 ба Вазорати молияи Ҷумҳурии Тоҷикистон рӯйхати шаҳрвандонро, ки аз имтиёзҳои муқаррарнамудаи қонунгузори Ҷумҳурии Тоҷикистон истифода мебаранд ва аз буҷети давлатӣ маблағгузорӣ мешаванд, аз рӯи гурӯҳҳо ва минтақаҳои ҷумҳурӣ пешниҳод намоянд.

21. Ба Агентии суғуртаи иҷтимоӣ ва нафақаи назди Ҳукумати Ҷумҳурии Тоҷикистон иҷозат дода шавад, ки:

- дар сурати таъмин нагардидани нақшаи қисми даромади Буҷети суғуртаи иҷтимоӣ ва нафақа аз ҳисоби андозаи иҷтимоӣ бо мақсади маблағгузори саривақтии нафақа ва кумакпулиҳо, маблағҳои озоди андушти нафақавиро муваққатӣ, мутобиқи санадҳои меъёрии ҳуқуқии Ҷумҳурии Тоҷикистон барои пӯшонидани норасоии маблағгузори буҷети суғуртаи иҷтимоӣ ва нафақа истифода намояд;

- бо мақсади амалӣ намудани қарори Ҳукумати Ҷумҳурии Тоҷикистон аз 31 декабри соли 2008, № 665 "Дар бораи Қоидаҳои пардохти маблағҳои андушти нафақавӣ аз ҳисобномаҳои инфиродии шахсонӣ суғурташуда", ба андозаи 2 фоизи даромади аз ҳисоби маблағҳои андушти нафақавӣ дар депозитҳои бонкӣ ҷойгирбуда ба дастомадаро барои хароҷоти маъмуригардонии андушти нафақавӣ (молҳои канселярӣ, маводи масрафӣ таҷҳизот ва ҳавасмандгардонии кормандон) истифода намояд.

22. Вазорати рушди иқтисод ва савдои Ҷумҳурии Тоҷикистон яққо ба Вазорати молияи Ҷумҳурии Тоҷикистон ҳангоми зарурат бо

розигии Ҳукумати Ҷумҳурии Тоҷикистон ба ҳаҷми маблағгузории асосии мутамаркази вазорату идораҳо ва мақомоти иҷроияи ҳокимияти давлатии Вилояти Мухтори Кӯҳистони Бадахшон, вилоятҳо, шаҳри Душанбе, шаҳру ноҳияҳои тобеи ҷумҳурӣ барои соли 2018 тағйирот ворид намояд.

23. Вазорату идораҳо, мақомоти иҷроияи ҳокимияти давлатии Вилояти Мухтори Кӯҳистони Бадахшон, вилоятҳо, шаҳри Душанбе, шаҳру ноҳияҳои тобеи ҷумҳурӣ, ки вазифаи фармоишгарро иҷро менамоянд, то 10 январи соли 2018 ба Вазорати рушди иқтисод ва савдои Ҷумҳурии Тоҷикистон номгӯи иншооти дар соли 2018 сохташавандаро барои мувофиқа пешниҳод намояд. Вазорати рушди иқтисод ва савдои Ҷумҳурии Тоҷикистон то 15 январи соли 2018 номгӯи иншооти дар соли 2018 сохташавандаро тасдиқ намояд.

24. Вазорати нақлиёти Ҷумҳурии Тоҷикистон, Хадамоти алоқаи назди Ҳукумати Ҷумҳурии Тоҷикистон ва корхонаи воҳиди давлатии "Ҳочагии манзилию коммуналӣ" то 5 январи соли 2018 ҳисоби субсидияҳои ба шаҳру ноҳияҳои ҷумҳурӣ, ки дар буҷети ҷумҳуриявӣ барои пардохти имтиёзҳои тибқи қонунгузории Ҷумҳурии Тоҷикистон муқарраргардида пешбинӣ шудаанд ва рӯихати имтиёздоронро аз рӯи гурӯҳҳо дар мувофиқа бо мақомоти ҳифзи иҷтимоии аҳоли ва дигар мақомоти давлатӣ, ки аз имтиёзҳо бархӯрдоранд, ба Вазорати молияи Ҷумҳурии Тоҷикистон пешниҳод намоянд.

25. Корхонаи воҳиди давлатии "Ҳочагии манзилию коммуналӣ" ва Агентии беҳдошти замин ва обёрии назди Ҳукумати Ҷумҳурии Тоҷикистон:

- вобаста ба сари вақт анҷом додани корҳои соҳилмустаҳкамкунӣ, дар сатҳи зарурӣ нигоҳубин ва истифода намудани иншооти обгирӣ тадбирҳои мушаххас андешад;

- якҷо бо мақомоти иҷроияи ҳокимияти давлатии Вилояти Мухтори Кӯҳистони Бадахшон, вилоятҳо, шаҳру ноҳияҳо дар доираи маблағҳои дар буҷети давлатии Ҷумҳурии Тоҷикистон барои соли 2018 пешбинигардида ҷиҳати иҷрои Барномаи беҳтар намудани таъмини аҳолии Ҷумҳурии Тоҷикистон бо оби тозаи нӯшокӣ чораҳои зарурӣ андешанд;

- ҷиҳати сари вақт пардохт намудани андозҳои ҷорӣ ва кам намудани бақияи қарзи андозҳои солҳои пешини корхонаҳои зертобеи худ чорачӯӣ намоянд.

26. Ширкати саҳомии холдингии кушодаи "Барқи Тоҷик" баҳисобгирӣ ва ҳисоботдиҳии фаъолишти молиявӣ ва хоҷагидорӣ худро бо стандартҳои байналмилалӣ ҳисоботҳои молиявӣ мутобиқ намуда, ҷиҳати пурра ҷамъоварӣ намудани маблағҳо аз хизматрасонии қувваи барқ ва иҷрои ухдадорӣҳои андозӣ дар назди буҷет аз рӯи андозҳои солҳои гузашта чораҳои зарурӣ андешад ва ба Ҳукумати Ҷумҳурии Тоҷикистон ҳар семоҳа маълумот пешниҳод намояд.

27. Ба бонки милли Тоҷикистон тавсия дода шавад, ки: - бо Вазорати молияи Ҷумҳурии Тоҷикистон оид ба гузаронидани ҳисоббаробаркунӣ аз рӯи маблағҳои буҷети ҷумҳуриявӣ дар суратҳисоби муросилотии Бонки миллии Тоҷикистон ва қарзи Вазорати молияи Ҷумҳурии Тоҷикистон дар назди Бонки миллии Тоҷикистон шартномаи дуҷониба ба имзо расонида, ҷирои ухдадорӣҳои худро ҳар семоҳа сари вақт таъмин намояд;

- бо бонкҳои дигари ҷумҳурий ҷиҳати тавассути суратҳисобҳои муросилотии ташкилотҳои қарзӣ сари вақт ба буҷет интиқол додани маблағи андозҳо ва пардохтҳои субъектҳои хоҷагидор чораҷӣ намояд; - ҷиҳати сари вақт гузаронидани амалиётҳо оид ба ухдадорӣҳои давлатӣ дар назди созмонҳои байналмилалӣ молиявӣ қарзӣ ва аъзоҳаққии созмонҳои байналмилалӣ мусоидат намояд.

28. Вазорати мудофияи Ҷумҳурии Тоҷикистон, Вазорати корҳои дохилии Ҷумҳурии Тоҷикистон, Кумитаи давлатии амнияти миллии Ҷумҳурии Тоҷикистон, Кумитаи ҳолатҳои фавқулодда ва мудофияи граждании нади Ҳукумати Ҷумҳурии Тоҷикистон, Кумитаи марказии Ташкилоти ҷамъияти мададгори мудофияи Ҷумҳурии Тоҷикистон, Прокуратураи генералии Ҷумҳурии Тоҷикистон, Сарпрокуратураи ҳарбии Ҷумҳурии Тоҷикистон, коллегияи ҳарбии Суди олии Ҷумҳурии Тоҷикистон, судҳои ҳарбии гарнизонҳо, Гвардияи миллии Ҷумҳурии Тоҷикистон, агентии назорати маводи нашъаовари назди Президенти Ҷумҳурии Тоҷикистон, Агентии таъминоти амволи махсуси назди Ҳукумати Ҷумҳурии Тоҷикистон, сарраёсати иҷрои ҷазои ҷиноятӣ Вазорати адлияи Ҷумҳурии Тоҷикистон, Хадамоти гумруки назди Ҳукумати Ҷумҳурии Тоҷикистон, Хадамоти давлатии фелдегерии Ҷумҳурии Тоҷикистон, дигар идораҳои ба мақомоти ҳарбӣ ва ҳифзи ҳуқуқ баробаркардашуда;

- дар муҳлатҳои муқарраргардида ба Вазорати молияи Ҷумҳурии Тоҷикистон пешниҳод намудани сметаҳои ягонаи даромад ва

харочотро дар сатҳи барномаҳоид ба маблағҳои бучетӣ ва маблағҳои махсуси ҳамаи ҷузъу томҳо ва ҳадамоте, ки аз тариқи сарраёсати ҳазинадории марказии

Вазорати молияи Ҷумҳурии Тоҷикистон маблағгузорӣ карда мешаванд, бо ҳисоби алоҳидаи моддаҳои хароҷотӣ ва рӯйхати мансабҳои дастгоҳҳои марказӣ ва воҳидҳои сохтории онҳо таъмин намоянд. Ба таври ҳатмӣ сметаҳои алоҳидаи хароҷотро барои нигоҳдории муассисаҳои олии ҳарбии таълимӣ, инчунин муассисаҳои ҳарбии тиббӣ пешниҳод намоянд;

- роҳкироро ба маҳалли гузаронидани рухсатӣ ва бозгашт (як маротиба дар як сол) танҳо дар ҳудуди Ҷумҳурии Тоҷикистон бо пешниҳод намудани ҳуҷҷатҳои тасдиқкунанда пардохт намоянд;

- ба ҳолати казармавӣ гузаронидани ҳаёти шахси роҳсатӣ танҳо дар асоси амри Президенти Ҷумҳурии Тоҷикистон амалӣ намоянд ва пардохти ҷубронпулиро барои ин мақсад дар доираи маблағҳои фонди музди меҳнат ва сметаи хароҷоти тасдиқшуда анҷом диҳанд;

- пардохти маблағҳоро барои табobati санаторию курортии хизматчиёни ҳарбӣ ва кормандони мақомоти ҳифзи ҳуқуқ мувофиқи тартиби муқарраргардида дар доираи маблағҳое, ки дар сметаи хароҷоти вазорату идораҳои дахлдори Ҷумҳурии Тоҷикистон барои ин мақсад пешбинӣ шудаанд, анҷом диҳанд;

- хароҷоти нигоҳдории шумораи курсантҳо ва шунавандагони дар муассисаҳои таълимӣ-ҳарбии кишварҳои Иттиҳоди Давлатҳои Мустақил таҳсилдоштаро ба маблағҳое, ки дар сметаи хароҷот барои ин мақсад пешбинӣ шудаанд, мутобиқ намоянд;

- мувофиқи тартиби муқарраргардида баҳисобгирии истеҳсоли маҳсулотӣ дар хоҷагиҳои ёрирасон истеҳсолшавандаро бо ифодаи пулӣ ба роҳмонда, даромад ва хароҷоти онро дар шакли баҳисобгирии муҳосибӣ ба қайд гирифта, пурра ҳар се моҳ то санаи 10 моҳи баъди давраи ҳисоботӣ, ҳисоботҳои дахлдорро ба Вазорати молияи Ҷумҳурии Тоҷикистон пешниҳод намоянд;

- ҳар се моҳ то санаи 10 моҳи баъди давраи ҳисоботӣ оид ба миқдори кумаки техникии (дар шакли пулӣ ва ё натуралӣ) аз давлатҳо ва созмонҳои хориҷӣ гирифташуда ба Вазорати молияи Ҷумҳурии Тоҷикистон маълумот пешниҳод намоянд;

- назорати қатъии харчи мақсадноки маблағҳои дар сметаҳои хароҷот барои пардохти таъминоти пулӣ, нафақа ва кумаки пулӣ пешбинишударо таъмин намоянд.

29. Агентии таъминоти амволи махсуси назди Ҳукумати Ҷумҳурии Тоҷикистон:

- якҷо бо вазорату идораҳои дахлдор ҳаҷми маблағҳои тасдиқшудаи буҷети марказонидашудаи соли 2018-ро барои тахвили озуқа, ашё ва дигар молу мулки моддию техники ба Қувваҳои Мусаллаҳ, дигар қўшунҳо, ҷузъу томҳои ҳарбӣ ва мақомоти ҳифзи ҳуқуқи Ҷумҳурии Тоҷикистон муайян намояд;

- бо вазорату идораҳои дахлдор номгӯй ва миқдори маҳсулоти (захираҳои моддию техникии) тахвилшавандаро мувофиқа намояд;

- ҳар моҳ то санаи 15 ба Вазорати молияи Ҷумҳурии Тоҷикистон оид ба тахвили озуқа, ашё ва дигар амволи моддию техники ба вазорату идораҳои қудратӣ бо ифодаи арзишӣ ва асли ҳисобот пешниҳод намояд;

- якҷо бо Вазорати саноат ва технологияҳои нави Ҷумҳурии Тоҷикистон ва Агентии хариди давлатии мол, кор ва хизматрасонии назди Ҳукумати Ҷумҳурии Тоҷикистон гузаронидани озмунро (тендер) барои супоридани фармоиши мудофиавӣ ба ташкилоту корхонаҳои ҷумҳурӣ ташкил намуда, лоиҳаи санади дахлдорро оид ба номгӯи корхонаҳои иҷроқунанда, инчунин ҳаҷм ва номгӯи маҳсулоти дар доираи фармоиши мудофиавӣ тахвилшавандаро барои тасдиқ ба Ҳукумати Ҷумҳурии Тоҷикистон пешниҳод намояд.

30. Агентии стандартизатсия, метрология, сертификатсия ва нозироти савдои назди Ҳукумати Ҷумҳурии Тоҷикистон мутобиқи моддаи 19 Қонуни Ҷумҳурии Тоҷикистон "Дар бораи Буҷети давлатии Ҷумҳурии Тоҷикистон барои соли 2018" маблағҳоеро, ки аз ҳисоби додани сертификат дар ихтиёраш мемонанд, барои азнавҷиҳозонӣ бо технологияҳои муосир равона намуда, оид ба истифодаи мақсадноки онҳо ба Ҳукумати Ҷумҳурии Тоҷикистон ба ҳолати 1 июл ва 31 декабри соли 2018 ҳисобот пешниҳод намояд.

31. Вазорати нақлиёти Ҷумҳурии Тоҷикистон, Вазорати энергетика ва захираҳои оби Ҷумҳурии Тоҷикистон, Вазорати маориф ва илми Ҷумҳурии Тоҷикистон, Вазорати тандурустӣ ва ҳифзи иҷтимоии аҳолии Ҷумҳурии Тоҷикистон, Вазорати саноат ва технологияҳои нави Ҷумҳурии Тоҷикистон, Агентии беҳдошти замин ва обёрии назди Ҳукумати Ҷумҳурии Тоҷикистон, Кумитаи рушди маҳалли назди Президенти Ҷумҳурии Тоҷикистон, Хадамоти алоқаи назди Ҳукумати Ҷумҳурии Тоҷикистон, ширкати саҳомии ҳолдингии қушодаи "Барқи Тоҷик", корхонаи воҳиди давлатии "Ҳоҷагии манзилию коммуналӣ" ва дигар вазорату идораҳо дар

сметаҳои хароҷот барои соли 2018, дар доираи имкониятҳои буҷети тасдиқшуда, дархосту пешниҳодҳои вакилони Маҷлиси намояндагони Маҷлиси Олии Ҷумҳурии Тоҷикистонро, ки аз қарори Маҷлиси намояндагони Маҷлиси Олии Ҷумҳурии Тоҷикистон "Оид ба қабул намудани Қонуни Ҷумҳурии Тоҷикистон "Дар бораи Буҷети давлатии Ҷумҳурии Тоҷикистон барои соли 2018" бармеоянд, ба инобат гиранд.

32. Райсони Вилояти Мухтори Кӯҳистони Бадахшон, вилоятҳо, шаҳри Душанбе, шаҳрҳо ва ноҳияҳои ҷумҳурӣ:

- мувофиқи тартиби муқарраргардида маблағгузори саривақтии пардохти ҷубронпулӣ ба маъюбон ва иштирокчиёни рафъи оқибатҳои фалокат дар Неругоҳи барқи атомии Чернобил, инчунин ҷубронпулӣ ба омӯзгорон барои хизматрасонии коммуналӣ аз рӯи меъёрҳои муқарраргардида дар доираи маблағҳои пешбинишуда таъмин намоянд;

- буҷети маҳаллии тасдиқшуда, тақсими он ба симоҳаҳо аз рӯи даромад ва хароҷот, маълумот оид ба муассисаю ташкилотҳои буҷетӣ, воҳидҳои қорӣ ва миқдориро ба Вазорати молияи Ҷумҳурии Тоҷикистон то 25 январи соли 2018 пешниҳод намоянд;

- дар ҳолати мавҷуд будани қарздорӣ ва ба вуҷуд омадани норасоии маблағгузорӣ барои пардохти фонди музди меҳнат ва дигар моддаҳои ҳимояшаванда, маблағҳои бақияи озоди ба ҳолати 1 январи соли 2018 мавҷудбуда ва маблағҳои иҷрои барзиёдии даромади буҷетҳои маҳаллии соли 2018-ро дар навбати аввал ба ин мақсадҳо равона намоянд;

- маблағҳои истифоданагардидаи фонди музди меҳнатро, ки аз ҳисоби буҷети ҷумҳуриявӣ ба буҷетҳои маҳаллӣ дар шакли мусоидати молиявӣ (субвенсия)-ҳисоби байниҳамдигарӣ ҷудо карда шудаанд, дар охири соли молиявии 2018 ба буҷети ҷумҳуриявӣ баргардонанд;

- пардохти 20 фоизи маблағҳои иҷрои барзиёди қисми даромади буҷетҳои тасдиқшудаи маҳаллиро ба Фонди стабилизатсионӣ оид ба рушди иқтисодиёт таъмин намоянд;

- маблағгузори пурра ва саривақтии муассисаҳои таҳсилоти умумиро тибқи меъёрҳои тасдиқгардидаи маблағгузори сарикасӣ таъмин намоянд;

- маблағгузори пурра ва саривақтии муассисаҳои кумаки аввалияи тиббию санитариро, ки мутобиқи ҷадвали номгӯи

муассисаҳои кумаки аввалияи тиббию санитарӣ ба маблағгузори сарикасӣ барои солҳои 2018-2019 дар сатҳи шаҳру ноҳияҳои Ҷумҳурии Тоҷикистон гузаронида мешаванд ва бо фармониши якҷои Вазорати молияи Ҷумҳурии Тоҷикистон ва Вазорати тандурустӣ ва ҳифзи иҷтимоии аҳолии Ҷумҳурии Тоҷикистон тасдиқ карда мешаванд, аз рӯи меъёрҳои тасдиқгардида таъмин намоянд;

- дар ҳолати дар давоми соли молиявӣ пайдо шудани касри ҳазинавӣ ва истифода, бурдани маблағҳои нақди гардони ҳазинавӣ, барқарор намудани онҳоро ба 1 январи соли 2019 таъмин намоянд.

33. Вазорату идораҳо, раисони Вилояти Мухтори Кӯҳистони Бадахшон, вилоятҳо, шаҳри Душанбе, шаҳру ноҳияҳои ҷумҳурий ҳар семоҳа аз чараёни иҷрои қарори мазкур ба Ҳукумати Ҷумҳурии Тоҷикистон маълумот пешниҳод намоянд.

34. Назорати иҷрои қарори мазкур ба зиммаи Сарвазири Ҷумҳурии Тоҷикистон гузошта шавад.

Раиси

Ҳукумати Ҷумҳурии Тоҷикистон Эмомалӣ Раҳмон

аз 29 декабри соли 2017 № 587

ш.Душанбе